

ત્રિશલામાતા પારણું ઝુલાવે

સૂર્ય-ચંદ્ર તારાઓનાં, બહુ દૂર આવાસ છે;
એક સારી મા થકી તો, વિશ્વનો ઉજાશ છે.

સંસ્કૃતિનાં વિદ્યાલય છે ન્યારા, નમો માતૃપ્રેમને.

●

ત્રિશલામાતા પારણું ઝુલાવે, મહાવીર પોઢે રે !

રેશમદોરે માત હીંચોળે, મહાવીર પોઢે રે !

હુલુલુલુ હાલ રે (૨)

મધુર-મધુર હાલરડાં ગાતી,

અંતર કેરા અમી-રસ પાતી.

ત્રિશલારાણી ગીત સુણાવે, મહાવીર પોઢે રે !

હુલુલુલુ હાલ રે (૨)

વીર થજે મારા બાળ જગતમાં,

ઘીર, ગંભીર થજે તું જીવનમાં.

સ્નેહ થકી તુજ જીવન ભરજે, આ સંસારે રે !

હુલુલુલુ હાલ રે (૨)

સંસારમાં સુખ ક્યાંયે નથી,

વેર ને ઝેરથી દુનિયા ભરી.

કામ-ક્રોધ-મદ-લોભ-માયા તજીને, ભવજળ તરજે રે !

હુલુલુલુ હાલ રે (૨)

દુઃખ ભરેલાં જીવન જગનાં,

કરુણ વેદના પામે જીવનમાં.

રાજવૈભવનાં સુખ તજીને, આંસુ લહોજે રે !

હુલુલુલુ હાલ રે (૨)

સંસારનાં સૌ સંબંધ ત્યાગી,

દીક્ષા લઈ થા સંયમ રાગી.

મોહનિદ્રામાં સૂતેલાં જગને, જગાડી દેજે રે !

મહાવીર જાગે રે !!

હુલુલુલુ હાલ રે (૨). -ત્રિશલા...

ઘર-ઘર, વન-વન ઘૂમી વળજે,

અહિંસા પરમોધર્મ તું રટજે.

જિન-શાસનની જ્યોત બનીને, મુક્તિ વરજે રે !

મહાવીર જાગે રે !!,

હુલુલુલુ હાલ રે (૨). - રેશમ....